



Журналыбызга

95 ел



**Безнең адрес:
Питрәч районы,
Совет урамы, 9 нчы йорт**

**Тел: 8(84367)
3-00-74
pitrech@mail.ru**



**Питрәч үзәкләштерелгән ки-
тапханәләр челтәре**

**Методик– библиография
бүлеге**

**Рухыбыз учагы - “КАЗАН
УТЛАРЫ” журналына - 95
яшь**



Питрәч 2017 ел

«Казан утлары» — 1922 елдан Казанда татар телендә чыгуучы журнал. XX гасырның икенче чирегендә ул татар халкының төп журналы булган. Бөек Ватан сугышы чорында да, СССРда күпләп газета-журнал ябылып торганда да ул чыгудан туктамаган.

Татар язучыларының иң яхшы романнары, повестялары, хикәяләре әүвәл шушы журналда дөнья күрә. Биредә шулай ук пьесалар, күренекле шәхесләрнең истәлекләре һәм көндәлек язмалары, театр һәм жыр сәнгате турындагы мәкаләләр, юмор-сатира әсәрләре басылды. Татар халкының тарихы, рухи мирасы һәм хәзерге хәле журналның төп, үзәк темасы булып тора.

Журналның гамәлгә куючысы — «Татмедиа» ААҖ. Баш мөхәррир булып озак еллар Татарстанның халык шагыйре Равил Фәйзуллин эшләде, 2014 елдан — Илфак Ибраһимов. Журналга Русия Федерациясенең барлык почта бүлекчәләрендә дә язылып була.

Тарих

1922 елның май аеннан бирле татар телендә чыга.

1922-30 елларда — «Безнең юл», 1930-33 елларда — «Атака», 1933-65 елларда — «Совет әдәбияты», 1965 елдан башлап «Казан утлары» исеме белән дөнья күрә.

1977 елның 17 гыйнварында «Мактау билгесе» ордены белән бүләкләнә.

2006 елның февралендә «Казан утлары», элекке СССРның әдәби журналлары арасында беренче булып, 1000нче санын чыгарды. Шулай ук саннан иң шәп әсәрләрен сайлап, «Сүнмәс утлар балкышы» дигән, матбугатта бик югары бәя алган антология дә нәшер ителә.

Кызыклы фактлар

Бөек Ватан сугышы чорында аның кайбер нөсхәләрен, корал һәм азык-төлек белән бергә, дошман тылындагы сугышчыларга парашют белән ташлаганнар.

Әдәбиятыбызда «Казан утлары» яктысы

— «Казан утлары» журналы милли әдәби-сәнгати барышта нинди урын тотта? Сез аның ролен ничек бәяләгән идегез? Гомумән, татарча әдәби-публицистик журналларның киләчәге бармы?



Рифа РАХМАН,
язучы, шагыйрә, филология фәннәре кандидаты

— Фаразлау кешене, шулай ук эш-хәлнең вакыты жиктәч, күпчелек очракта авыр хәлгә куя, шуңа да карамастан, без, милләтнең яшәвен кайгыртсак, аңа мөнәсәбәтләр һәм шуны тәэмин итешкән бер генә нәрсәне дә күз уңынан ычкындырырга тиеш түгел. Татар вакытлы матбугаты да — милләт яшәешендә хәлиткеч роль уйный торган факторлардан. Бүгенге көндә, минемчә, аның эчтәлек һәм тел ноктасыннан тиешле таләпләргә җавап бирмәве, сәяси-ижтимагый ясылыкта узган гасыр башында ук алган биекләреннән инде күптән төшүе ана телебез торышында, кулланыштагы сафлыгында-байлыгында, актив-пассив сүз катламнарының зарарлы якка үзгәрешендә чагылыш тапты. Газеталарның оперативлыгы юк, материаллар еш кына реаль тормышны чагылдырмый, милләтне алга жибәрүдә һәм гади халыкның көндәлек яшәешен жинеләйтүгә бар тулылыгында хезмәт итми. Рәсмиләре хакимияткә ярауны алга куйса, шәхсиләрен күпчелегендә аралашу, язучы, фикерләү әдәби түбән, тематикасы — вак-төяк, укучысы — нигездә, мәдәни баскычта түбәндә торган катлам. Соңгыларының язмаларынан матбугат органының идея планындагы максатбурычларын чамалау кыен; гамәлгә куючыларына, абунәчеләрнең санын арттырып, акча эшләүдән артыгы кирәкми кебек тоела. Зур тарихы булган газеталарны журналга әверелдерү дә вакытлы матбугат майданында кирәкмәгән эш эшләде: алар бер-берсенә охшап калды, материаллар кабатлана башлады, форматларына карасаң, күбесе ялтыравык реклама рисаләләренә, буклетларга, теге яки бу уңайдан чыгарган жыентыкларга тартым «Казан утлары» журналын күпсоставлы йөк тартып баручы локомотивка да тиңләргә булыр иде. Ул берничә йөз язучы ижат иткән әдәбиятның артка китмәвен, ничек тә алга баруын тәэмин итешә. Аның башындагылар алга таба бер адым атлый икән, аларга ияргәннәр дә күпмедер алга атлый дигән сүз. Журнал хезмәткәрләре энә шулай адымнарны ясауга көч биреп тора.

— Әдәбиятыбызның тажы — шигърият, дигез... Борын борынан шагыйрьләр ил һәм җәмгыять сулышын шигъри сүз белән җиткергән. Поэзиядәге вазгыять бүген нинди? Әдәби басмаларыбыз битләрендә шагыйрьләр ни хәлдә «яшәп яти»?



Нурфия ЮСУПОВА,
филология фәннәре кандидаты

— «Казан утлары» журналы — татар шигъриятен күзгесә, аның үсеш процессын турыдан-туры чагылдырып торучы барометры ул. Аны чын мәгънәсендә шигъри майдан, шигърият гамен кайгырта торган рухи кыйблабыз дип атап булыр иде! 1922 елның май аеннан чыга башлап, чор идеологиясе үзгәрүгә бәйле нинди генә исемнәрдә («Безнең юл», «Яналиф», «Атака», «Совет әдәбияты», «Казан утлары») дөнья күрсә дә, әлеге саллы басма озын һәм катлаулы үсеш юлында дистә еллар буена үз кыйбласына тугрылыклы кала: татарның төп журналы буларак, «табадан төшкән» һәр яңа шигъри әсәргә диярлек татар укучысына ирештереп тора, әдәби барышның үзгәрелгән, ритмын тоярга мөмкинлек бирә.

Татар поэзиясендәге эчтәлек һәм форма «борылышлары»н, «поэтик шартлаулар»ны да әлеге басма шәрехләп бара. Әгәр татар поэзиясендә үсеш үзгәрелгән, сукмакларын күрүм, сулышын тойдым, әдәби тормышыбызның төп сәхифәләрен күздән кичерим дисәң, иң беренче чиратта, «Казан утлары» журналы төпләнмәләренә мөрәҗәгать итү мөһим. Бу яктан ул XX йөз башында дөнья күргән «Аң» һәм «Шура» журналлары традицияләрендә давамчысы буларак кабул ителә. Н.Такташның чор әдәбиятына яңа аваз салган шигъриятчеләре, Х.Туфан, К.Нәҗми кебек шагыйрьләренә футуристик, имажинистик ижат үрнәкләре, М.Жәлилнең тоткынлык чоры лирикасынан аерым үрнәкләр беренчеләрдән булып биредә дөнья күрә. 1960 елларда Р.Фәйзуллинның әдәби тәнкыйтьтә кайнар бәхәсләр үзгәргән әверелгән «Нюанслар иле» шигърият циклы, Х.Туфанның тоткынлык чорында язылган аерым шигъриятчеләре, Г.Афзалның сарказм һәм ирония белән сугарылган поэтик үрнәкләр тәүге тапкыр нәкъ менә «Совет әдәбияты» журналында басылып чыга. Мисал өчен, 1956 елгы сандың Г.Афзалның «Тәнкыйть сүзе» шигърият тәҗдим ителә! XX гасыр татар поэзиясендә үсеш юлында мондый мисалларны күпләп китерергә мөмкин булыр иде. Болар бөтенесе дә үз чорында басмадан батырлык, кыюлык

«Казан утлары» журналы киләчәктә дә үзенең классик юнәлеш саклап, шигърият майданында барган һәр үзгәрешнең үзгәргән «кайнасын», әдәби бизмән булып торсын иде.